

ශ්‍රී ලංකාවේ ජාතික බුද්ධිමය දේපළ කාර්යාලයේ ජාතික බුද්ධිමය දේපළ අරමුදල - 2014

ශ්‍රී ලංකාවේ ජාතික බුද්ධිමය දේපළ කාර්යාලයේ ජාතික බුද්ධිමය දේපළ අරමුදලේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 2003 අංක 36 දරන බුද්ධිමය දේපළ පනතේ 176 (6) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතන්ත්‍රවාදී සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (3) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. යටෝක්ත මූල්‍ය ප්‍රකාශන පිළිබඳව මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවයන්ට මම අනුකූල වන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම් වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස අරමුදලේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් අරමුදලේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්ව විගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්ව විගණනය කරනු ලැබේ.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර මූල්‍ය ප්‍රකාශන වලින් 2014 දෙසැම්බර් 31 දිනට ශ්‍රී ලංකාවේ ජාතික බුද්ධිමය දේපළ කාර්යාලයේ ජාතික බුද්ධිමය දේපළ අරමුදලේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිති වලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) උපවිත පදනම මත මූල්‍ය ප්‍රකාශන පිළියෙල කර තිබූ නමුත් සමාලෝචිත වර්ෂයට අදාළව ගෙවිය යුතු වියදම් රු. 1,114,807 ක් සම්බන්ධයෙන් ප්‍රතිපාදන ඇතිකර නොතිබුණි.
- (ආ) වත්කමක් භාවිතය සඳහා සුදුසු තත්ත්වයට පත්කළ අවස්ථාවේ සිට ක්‍රමානුකූල පදනමකින් ප්‍රයෝජනවත් ජීවිත කාලය පුරා ක්ෂය කළයුතු නමුත් අරමුදලින් මිලදීගත් වත්කම් සඳහා මිලට ගත් වර්ෂයට පසු වර්ෂයේ සිට ක්ෂය කිරීමට කටයුතු කර තිබූ අතර පොත්පත් සම්බන්ධයෙන් ක්ෂය කිරීමේදී නියම කළ ක්ෂය අනුපාතවලට වෙනස් අනුපාත ක්ෂය කිරීම සඳහා යොදාගෙන තිබුණි.

2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම

නීති, රීති, රෙගුලාසි හා කළමනාකරණ තීරණවලට යොමුව.

අනුකූල නොවීම

- | | |
|---|--|
| <ul style="list-style-type: none"> (අ) 1993 දෙසැම්බර් 31 දිනැති අංක පීපීඒ/6/1/1 දරන ජනාධිපති කාර්යාල චක්‍රලේඛයේ ඇමුණුම ඊ හා 2014 ඔක්තෝබර් 17 දිනැති අංක 105/9/එල්ඒ/14 දරන කර්මාන්ත හා වාණිජ කටයුතු අමාත්‍යාංශය මඟින් නිකුත් කර ඇති චක්‍රලේඛය (ආ) 2014 ජූනි 27 දිනැති අංක අයිසී/සීඕඑම්/1/5/වීවීඩ දරන කර්මාන්ත හා වාණිජ කටයුතු අමාත්‍යාංශ ලිපිය | <p>විදේශ වාරිකාව නිම වී දිවයිනට පැමිණීමෙන් දවස් 07 ක් ඇතුළත අදාළ විදේශ වාරිකාව සම්බන්ධ වාර්තාවක් විදේශ ගමන අනුමත කළ බලධාරියා වෙත ඉදිරිපත් කළ යුතු වුවත්, සමාලෝචිත වර්ෂය තුළදී නිලධාරීන් 25 දෙනෙකු ඒ අනුව කටයුතු කර නොතිබුණි.</p> <p>විදේශ සංචාර සඳහා රජයේ වියදම් දැරීම සීමාකිරීමට අදාළව ආයතනය විසින් ඉදිරියට සිදු කරනු ලබන සියලුම විදේශ සංචාර පිළිබඳව වාර්තාවක් සෑම මාසයකම දින 07 කට පෙර අමාත්‍යාංශය වෙත දැනුම් දිය යුතු වුවත්, ඒ අනුව කටයුතු කර නොතිබුණි.</p> |
|---|--|

3. මූල්‍ය සමාලෝචනය

3.1 මූල්‍ය ප්‍රතිඵල

සමාලෝචිත වර්ෂය සඳහා අරමුදලේ මූල්‍ය ප්‍රතිඵලය රු.51,285,906 ක අතිරික්තයක් වූ අතර, ඊට අනුරූපීව ඉකුත් වර්ෂයේ අතිරික්තය රු.55,828,450 ක් විය. ඉකුත් වර්ෂයට සාපේක්ෂව සමාලෝචිත වර්ෂයේ අතිරික්තය රු.4,542,544 කින් පිරිහීම සඳහා ආයතන හා පරිපාලන වියදම් රු. 8,121,397 කින් හෙවත් සියයට 37 කින් වැඩිවීම විශේෂයෙන්ම බලපා තිබුණි.

4. මෙහෙයුම් සමාලෝචනය

4.1 කාර්යසාධනය

(අ) වෙළඳ ලකුණු, ජේටන්ට් බලපත්‍ර හා කාර්මික සැලසුම් ලියාපදිංචි කිරීම

ඉදිරිපත් කරන ලද තොරතුරු අනුව සමාලෝචිත වර්ෂයට අදාළව වෙළඳ ලකුණු, ජේටන්ට් බලපත්‍ර හා කාර්මික සැලසුම් ලියාපදිංචි කිරීම පිළිබඳ කාර්යසාධනයට අදාළ සංඛ්‍යා ඉකුත් වර්ෂය සමඟ සංසන්දනය කර පහත සටහනෙහි දැක්වේ.

	වෙළඳ ලකුණු ලියාපදිංචිය		ජේටන්ට් බලපත්‍ර ලියාපදිංචිය		කාර්මික සැලසුම් ලියාපදිංචිය	
	2014	2013	2014	2013	2014	2013
පසුගිය වර්ෂයෙන් ඉදිරියට ගෙනා ඉල්ලුම්පත් සංඛ්‍යාව	36,060	28,720	1,805	1,525	1,171	955
වර්ෂය තුළ ලැබුණු ඉල්ලුම්පත් සංඛ්‍යාව	8,552	8,825	536	516	292	346
වර්ෂය තුළ එකතු වී ඇති සංඛ්‍යාව	44,612	37,545	2,341	2,041	1,463	1,301
වර්ෂය තුළ ලියාපදිංචි කළ සංඛ්‍යාව	(1,138)	(1,485)	(263)	(236)	(529)	(130)
වර්ෂය තුළ සම්පූර්ණ නොකර ඉතිරි වී ඇති ලිපිගොනු සංඛ්‍යාව	43,474	36,060	2,078	1,805	934	1,171
වර්ෂය තුළ කෙරීගෙන යන ලිපිගොනු සංඛ්‍යාව	(34,501)	(16,400)	(1909)	(1,730)	(934)	(729)
කිසිදු ක්‍රියාමාර්ගයක් නොගත් ලිපිගොනු සංඛ්‍යාව	8,973	19,660	169	75	-	442

වෙළඳ ලකුණු, ජේටන්ට් බලපත්‍ර හා කාර්මික සැලසුම් ලියාපදිංචිය සිදුකිරීම මෙම අරමුදලේ මූලික කාර්යභාරය වුවද, එය විධිමත්ව සිදු නොවන බවත්, වාර්ෂිකව ඉටු කළ යුතු මෙම කාර්යයන් ඉටු නොකර සිටීම තුළින් ප්‍රධාන අරමුණු ඉටුකිරීම කෙරෙහි කළමනාකාරිත්වය අවධානය යොමුකර නොමැති බව පෙන්වුම් කෙරේ. මේ සම්බන්ධව පහත දැක්වෙන කරුණු තවදුරටත් නිරීක්ෂණය විය.

- (i) විගණනයට ඉදිරිපත් කළ තොරතුරු අනුව සමාලෝචිත වර්ෂය තුළදී වෙළඳ ලකුණු ලියාපදිංචියට ලැබුණු නව අයදුම්පත් 8,552 ක්ද ඇතුළුව සමාලෝචිත වර්ෂය තුළදී අයදුම්පත් 44612 ක් ලියාපදිංචියට එකතු වී තිබුණි. ඉන් අයදුම්පත් 34,501 ක් කෙරීගෙන යන තත්වයේ තිබූ අතර, අයදුම්පත් 1,138 ක් හෙවත් මුළු අයදුම්පත් ප්‍රමාණයෙන් සියයට 2.6 ක් පමණක් ලියාපදිංචි කර තිබුණි. වර්ෂය අවසානයට කිසිදු ක්‍රියාමාර්ගයක් නොගත් අයදුම්පත් ප්‍රමාණය 8,973 ක් විය.
- (ii) 2014 වර්ෂය තුළදී ජේටන්ට් බලපත්‍ර ලියාපදිංචියට ලැබුණු නව අයදුම්පත් 536 ද සමඟ සමාලෝචිත වර්ෂය තුළදී එකතු වී තිබූ අයදුම්පත් ප්‍රමාණය 2,341 ක් වී තිබූ අතර, වර්ෂය

තුළ ලියාපදිංචිය අවසන් කළ සංඛ්‍යාව 263 ක් හෙවත් සියයට 11 ක් වී තිබුණි. වර්ෂය තුළ කෙරීගෙන යන ලිපිගොනු 1,909 ක් වූ අතර, වර්ෂය අවසානයට කිසිදු ක්‍රියාමාර්ගයක් නොගත් ලිපිගොනු සංඛ්‍යාව 169 ක් විය.

(iii) 2014 වර්ෂය තුළදී ලියාපදිංචියට ලැබුණු නව කාර්මික සැලසුම් අයදුම්පත් 292 ක්ද සමඟ වර්ෂය තුළදී එකතු වී තිබූ අයදුම්පත් ප්‍රමාණය 1,463 ක් වී තිබූ අතර, ඉන් වර්ෂය තුළදී ලියාපදිංචි කළ කාර්මික සැලසුම් ප්‍රමාණය 529 ක් හෙවත් සියයට 36 ක් පමණක් විය. සමාලෝචිත වර්ෂය අවසානයට කෙරීගෙන යන ලිපිගොනු ප්‍රමාණය 934 ක් විය.

(ආ) වෙළඳ ලකුණු, ජේටන්ට් බලපත්‍ර සහ කාර්මික සැලසුම් ලියාපදිංචි කිරීම ශ්‍රී ලංකාවේ ජාතික බුද්ධිමය දේපළ කාර්යාලයේ ප්‍රධාන කාර්යය වුවද, එම කාර්යය ඉටු කිරීම ඉතා දුර්වල තත්ත්වයක පැවතීම හේතුවෙන් නව නිර්මාණකරුවන් අධෛර්යට පත්වීම සහ නිසි කලට ලියාපදිංචිය නොලැබීමෙන් නව නිර්මාණ තුළින් ආර්ථිකයට සැලකිය යුතු දායකත්වයක් ලැබී නොතිබුණි.

මේ සම්බන්ධයෙන් පහත සඳහන් නිරීක්ෂණ කරනු ලැබේ.

(i) ඉදිරිපත් කර තිබූ ඉල්ලුම්පත් ප්‍රමාණය කඩිනමින් ලියාපදිංචි කිරීමට 2013 මැයි මාසයේ සිට කැලී පදනම මත ගෙවීමේ ක්‍රමයක් හඳුන්වා දී තිබුණද, සමාලෝචිත වර්ෂය තුළ වෙළඳ ලකුණු ලියාපදිංචිය පසුගිය වසර හා සැසඳීමේදී අයදුම්පත් 347 ක් හෙවත් සියයට 23 ක අඩුවීමක් නිරීක්ෂණය විය.

(ii) සමාලෝචිත වසරේදී වෙළඳ ලකුණු, ජේටන්ට් හා කාර්මික සැලසුම් ලියාපදිංචිය කඩිනම් කිරීම සඳහා කැලී පදනම මත රු.1,262,595 ක අමතර පිරිවැයක් අරමුදලෙන් වැයකර තිබූ නමුත්, වෙළඳ ලකුණු හා කාර්මික සැලසුම් ලියාපදිංචිය සම්බන්ධයෙන් වූ ප්‍රගතිය පිළිබඳව විගණනයේදී සැඟීමකට පත්විය නොහැකි විය.

4.2 කාර්ය මණ්ඩල පරිපාලනය

කළමනාකරණ සේවා දෙපාර්තමේන්තුව මඟින් අනුමත කරන ලද කාර්ය මණ්ඩලය 94 ක් වූ අතර, සමාලෝචිත වර්ෂයේ දෙසැම්බර් 31 දිනට තත්‍ය සේවක සංඛ්‍යාව 54 ක් වීම හේතුවෙන් නිලධාරීන් 40 දෙනෙකුගේ පුරප්පාඩු පැවතුණි.

4.3 ජාතික බුද්ධිමය දේපළ කාර්යාලය සඳහා සුරක්ෂිතාගාරයක් ඉදිකිරීම

ජාතික බුද්ධිමය දේපළ කාර්යාලය සඳහා සුරක්ෂිතාගාරයක් හා අලෙවි ප්‍රවර්ධන මධ්‍යස්ථානයක් ඉදිකිරීම සඳහා අරමුදලින් රු. 22,298,751 ක් වැයකර තිබුණද, අදාළ ඉඩම නාගරික සංවර්ධන අධිකාරියට පවරා ගැනීම නිසා ගොඩනැගිල්ල ඉදිකිරීමට වැය වූ මුදල ප්‍රතිපූර්ණය කරන ලෙස කැබිනට් මණ්ඩලය විසින් 2015 අප්‍රේල් 23 වන දිනැති අංක ආමප/ 15/0272/625/007 දරන ආමාත්‍ය මණ්ඩල පත්‍රිකාව මඟින් නාගරික සංවර්ධන අධිකාරියට නියෝග කර තිබුණි. නාගරික සංවර්ධන අධිකාරියෙන් එම මුදල විගණන දිනය වූ වන 2015 අගෝස්තු 28 දින දක්වාම ලබාගෙන නොතිබුණි.

4.4 මතභේදයට තුඩුදෙන ගනුදෙනු

සමාලෝචිත වර්ෂයේදී විදේශීය පුහුණුව සඳහා වෙන්කර තිබූ රු. 800,000 ක මුදලින් රු.88,111 ක් ආයතනයට පරිබාහිර නිලධාරීන් 07 දෙනෙකුට විදේශ පුහුණුව ලබාදීමට වැයකර තිබුණි.

5. ගිණුම් කටයුතුභාවය සහ යහපාලනය

5.1 ක්‍රියාකාරී සැලැස්ම

සමාලෝචිත වර්ෂය සඳහා පිළියෙල කරන ලද ක්‍රියාකාරී සැලැස්මට අනුකූලව රු. මිලියන 1.4 ක මුදලක් පරිගණක තොරතුරු පද්ධතියක් හඳුන්වාදීම සඳහාද, ලංකාව පුරා බුද්ධිමය දේපළ මධ්‍යස්ථාන පිහිටුවීම සඳහා රු. මිලියන 0.5 ක් හා නව කාර්යාල ගොඩනැගිල්ලක් ඉදිකිරීම සඳහා රු. මිලියන 100 ක්ද වශයෙන් මුදල් වෙන් කර ක්‍රියාත්මක කිරීමට සැලසුම් කර තිබුණද, එම කාර්යයන් කිසිවක් වර්ෂය තුළ ඉටුකර නොතිබුණි. මේ නිසා ක්‍රියාකාරී සැලැස්ම සමාලෝචිත වර්ෂය තුළදී සඵලදායී ලෙස ක්‍රියාත්මක කර නොතිබූ බව නිරීක්ෂණය විය.

5.2 ප්‍රසම්පාදන සැලැස්ම

බුද්ධිමය දේපළ කාර්යාලය සඳහා ඉදිරිපත් කරන ලද ප්‍රසම්පාදන සැලැස්මට අනුව පරිගණක මිලදී ගැනීමට හා කාර්යාල උපකරණ හා සවිකිරීම් වෙනුවෙන් වෙන් කරන ලද මුදලට වඩා සත්‍ය වියදම පිළිවෙලින් සියයට 89 ක් හා සියයට 72 ක් වශයෙන් වැය කර තිබුණි. මේ අනුව පිළියෙල කරන ලද ප්‍රසම්පාදන සැලැස්ම පාලන කාරකයක් ලෙස යොදා ගැනීමට නොහැකි වී තිබූ බව නිරීක්ෂණය විය.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන දුර්වලතාවයන් වරින්වර බුද්ධිමය දේපළ අධ්‍යක්ෂ ජනරාල්වරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) ගිණුම්කරණය
- (ආ) වෙළඳ ලකුණු, ජේටන්ට් බලපත්‍ර හා කාර්මික සැලසුම් ලියාපදිංචි කිරීම
- (ඇ) මානව සම්පත් කළමනාකරණය